



హైదరాబాద్ లోని యశోద దవాఖానాలో చికిత్స పొందుతున్న బీఆర్ఎస్ పార్టీ అధినేత కేసీఆర్ ను శుక్రవారం పాదనగర్ మాజీ ఎమ్మెల్యే అంజయ్యయాదవ్ పరమర్శించారు.

- కొత్తూరు, డిసెంబర్ 15

పోస్టల్ ఉద్యోగుల నిరవధిక సమ్మె



జొంపల్లిలో నిరవధిక సమ్మె చేస్తున్న పోస్టల్ ఉద్యోగులు

దోమ, డిసెంబర్ 15 : తమ డిమాండ్ల సాధన కోసం పోస్టల్ ఉద్యోగులు నిరవధిక సమ్మె చేపట్టారు. మూడు రోజుల నుంచి సమ్మె నిర్వహిస్తున్నారు. ఏబిజీడిఎన్ యూ, ఎన్ యూజీడిఎన్ కేంద్ర సంఘాల పిలుపు మేరకు సమ్మెను విజయవంతం చేయాలని ఆల్ ఇండియా గ్రామీణ డాక్ సింక్ యూనియన్ వికారాబాద్ జిల్లా అధ్యక్షుడు పీవీ లక్ష్మీనారాయణ కోరారు. గతంలో తపాల

శాఖ రెండు దఫాలు డిమాండ్లు నెరవేర్చడానికి హామీ ఇచ్చి ఇంతవరకు అమలు చేయని కారణంగా పోస్టల్ ఉద్యోగులు సమ్మె చేస్తున్నారని ఆయన తెలిపారు. తమ న్యాయమైన వెయిటింగ్, ఇంక్రిమెంట్లు, గ్రాట్యూటీ పెంచాలని డిమాండ్ చేశారు. అన్ని డిమాండ్లను పరిష్కరిస్తూ ఆర్డర్లు ఇచ్చేవరకు సమ్మెను కొనసాగించాలని ఆయన పిలుపునిచ్చారు.

ఆవిష్కరణలకు వేళాయే..

- ఈ నెలలో వైజ్ఞానిక ప్రదర్శనల నిర్వహణకు విద్యాశాఖ కార్యాచరణ
- భావి శాస్త్రవేత్తలుగా ఎదిగేందుకు దోహదపడనున్న ప్రదర్శనలు
- ప్రాథమికోన్నత, ఉన్నత పాఠశాలల్లో చదువుతున్న విద్యార్థులకు సదవకాశం

రంగారెడ్డి, డిసెంబర్ 15 (నమస్తే తెలంగాణ) : పాఠశాల స్థాయి నుంచే విద్యార్థుల్లోని శాస్త్రీయ లక్షణాలను వెలికి తీసేందుకు 'వైజ్ఞానిక ప్రదర్శన' లను ముఖ్య వేదికలుగా నిలుస్తున్నాయి. ఈ నేపథ్యంలో ఈ విద్యా సంవత్సరంలో డిసెంబర్ నెలలో ప్రదర్శనలను నిర్వహించేందుకు విద్యా శాఖ సన్నాహాలు చేస్తుంది. ఈ మేరకు ఆయా పాఠశాలల ఉపాధ్యాయులు నూతన ఆవిష్కరణలను ప్రోత్సహించే దిశగా విద్యార్థులను సన్నద్ధులను చేస్తున్నారు. ప్రాథమిక, ఉన్నత పాఠశాలల్లో చదువుతున్న విద్యార్థులకు ఆవిష్కరణల్లో అవకాశం కల్పిస్తున్నారు. జిల్లాలో ప్రభుత్వ, ప్రైవేట్ కు చెందిన ఉన్నత పాఠశాలలు 1300 వరకు ఉండగా.. ఈ నెలలో ప్రదర్శనలను నిర్వహించే దిశగా చర్యలు తీసుకుంటున్నారు.

ఈనెల నిర్వహించిన అంశాలవే..

ప్రతి సంవత్సరం ఓ అంశాన్ని ఇచ్చి అందుకు అనుగుణంగా ప్రాజెక్టులకు రూపకల్పన చేస్తున్నా



రు. ఈ ఏడాది పర్యావరణానికి పెద్ద పేట వేసి 'సైన్స్ అండ్ టెక్నాలజీ ఫర్ సోసైటీ' అనే అంశాన్ని ప్రధానంగా నిర్దేశించగా.. ఉప విభాగాలుగా ఆరోగ్యం, లైఫ్ స్టైల్ ఫర్ ఎన్విరాన్మెంట్, వ్యవసాయం, కమ్యూనికేషన్, ట్రాన్స్పోర్ట్, కంప్యూటేషనల్ థింకింగ్ అనుగుణంగా ఆవిష్కరణలను ప్రదర్శించాల్సి ఉంటుంది. విద్యార్థులు రూపొందించే నూతన ఆవిష్కరణలతో పాటు ఉపాధ్యాయులు సైతం నూతన ఆవిష్కరణలతో బోధన సామగ్రిని ప్రదర్శించేందుకు అవకాశం ఉంటుంది. వైజ్ఞానిక ప్రదర్శనకు విద్యార్థి వెంట ఒక గైడ్ ఉపాధ్యాయుడు మాత్రమే హాజరు కావాల్సి ఉంటుంది. జూనియర్ విభాగంలో 6 నుంచి 8వ

విద్యార్థులకు మంచి అవకాశం

విద్యార్థులు ఆలోచనలతో నూతన ఆవిష్కరణలు రూపొందించేందుకు విద్యార్థులకు ఇది మంచి అవకాశం. ప్రాజెక్టుల రూపకల్పనతో విద్యార్థులు కొత్త విషయాలను నేర్చుకునేందుకు అవకాశం కలుగుతుంది. ఈ నెల చివరలో నిర్వహించే వైజ్ఞానిక ప్రదర్శనలను ఆప్టైమ్ లేదా ఆన్లైన్ ద్వారా నిర్వహిస్తారా? అనే దానిపై ఉన్నతాధికారుల నుంచి స్పష్టత రావాల్సి ఉన్నది. ప్రభుత్వ, ప్రైవేట్ పాఠశాలలకు చెందిన ఉపాధ్యాయులు ఇందులో పాల్గొనేలా యాజమాన్యాలు ప్రోత్సహించాలి. - వై.శ్రీనివాస రావు.



జిల్లా సైన్స్ అధికారి, రంగారెడ్డి జిల్లా

తరగతి చదివే విద్యార్థులు, సీనియర్ విభాగంలో 9 నుంచి 12వ తరగతి అభ్యసించే వారు పాల్గొనవచ్చు. ప్రతి పాఠశాల నుంచి 3 నుంచి 5 అంశాలపై ప్రదర్శన ఇవ్వాలి ఉంటుంది.

మూడు దశల్లో పోటీల నిర్వహణ

సామాజిక సమస్యలకు పరిష్కారం చూపేలా విద్యార్థుల ఆలోచనలను కార్యరూపంలోకి తీసుకొచ్చేందుకు విద్యాశాఖ ఈ వైజ్ఞానిక ప్రదర్శనలను నిర్వహిస్తున్నది. ప్రాజెక్టుల రూపకల్పనకు ఆర్థిక సహకారం అందించడంతోపాటు జిల్లా నుంచి జాతీయ స్థాయి వరకు పోటీలు నిర్వహించి, అవార్డులు ఇస్తూ ప్రోత్సహిస్తున్నది. ఈ పోటీలను మూడు దశల్లో నిర్వహించ

చనున్నారు. ముందుగా పాఠశాల, మండల స్థాయిలో నిర్వహిస్తారు. ఆ తర్వాత జిల్లా స్థాయిలో నిర్వహించి, రాష్ట్ర స్థాయి పోటీలకు పంపిస్తారు. అక్కడ నిర్వాహకులు ప్రాజెక్టులను జాతీయ స్థాయికి ఎంపిక చేస్తారు. చివరి దశలో విజేతలను ప్రకటిస్తారు. విద్యార్థుల మేధస్సును వెలికితీసేందుకు ఏటా నిర్వహిస్తున్న ఈ కార్యక్రమం ఎంతో దోహదపడుతున్నది.

నమస్తే తెలంగాణ క్లౌనింగ్ సర్వీస్

షెడ్యూల్ బిజీకు ఆప్టిమైజ్మెంట్

తక్కువగా ORR కు, శ్రీశైలం హైవే కు అతిదగ్గరలో ఉన్న కందుకూర్ మండలం జైన్యారం నందు 30 వేల Square ఫీట్ల గల మూడు షెడ్యూ ఉన్నాయి ఒక్క షెడ్ యొక్క విస్తీర్ణం 10 వేల Square ఫీట్లు ఉన్న షెడ్యూ రిజిస్టర్డ్ ఇవ్వబడును.

— మిస్సియన్ టెలిఫోన్ —

9440698772
7989508191

WANTED

★Wanted Data Entry Operators/ Electricians at Tukkuguda. Salary: Rs.10,000/- to 18,000/- per month. Call: 8143977213. NT-320786

★రామకృష్ణ గ్రూపు (A.P., హ్యాండిల్డ్ No.1) శ్రీమంతుల ఇండ్లలో వృద్ధుల/పిమ్మల సేవకు ఇంటి/పంటపని, బేబీకేర్ కొరకు MF పర్మిట్ 12/24 గంటల డ్యూటీ కొరకు కావాలి. పిమ్మలకు 5 వేలు కమీషన్. 9281452762, 9515108830. NT-314474

పూజారి కావాలి

★సాయిబాబ దేవాలయంలో నిత్య పూజలు చేయుటకు పూజారి కావాలి. మంచి జీతంతో పాటు వసతి కల్పించబడును. గ్రా|| మైలార్, మం|| బీరారాబాద్, జిల్లా VKB. సంపు: 9248186695. NT-317022

గమనిక: కానిస్టేబుల్ ప్రకటనలకు ప్రతిస్పందించే ముందు తగిన రీతిలో క్లుష్ణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్/డిపాజిట్ చేయవచ్చు. పాఠకులు ఈ విషయాన్ని గమనించగలరు.

డీసీసీబీని అగ్రస్థానంలో

నిలిపేందుకు కృషి

జిల్లా చైర్మన్ కొత్తకూర్ సత్యయ్య

రంగారెడ్డి, డిసెంబర్ 15 (నమస్తే తెలంగాణ) : ఉమ్మడి రంగారెడ్డి జిల్లా డీసీసీబీని తెలంగాణ రాష్ట్రంలోనే అగ్రస్థానంలో నిలిపే ట్రోండుకు శక్తివంతం చేసేందుకు కృషి చేస్తానని జిల్లా చైర్మన్ కొత్తకూర్ సత్యయ్య తెలిపారు. శుక్రవారం డీసీసీబీ చైర్మన్ గా బాధ్యతలు స్వీకరించిన సందర్భంగా ఆయన మాట్లాడారు. రైతుల సంక్షేమానికి చిత్తశుద్ధితో కృషి చేస్తానని పేర్కొన్నారు. రైతులకు అవసరమైన గిడ్డంగులు, వాటర్ ప్లాంట్లు తదితర వాటి రుణాల మంజూరుకు కృషి చేయడంతో పాటు రైతుల సంక్షేమానికి సమగ్ర ప్రణాళిక రూపొందించి ముందుకొస్తున్నట్లు చెప్పారు. రంగారెడ్డి డీసీసీబీ చైర్మన్ గా గతంలో వ్యవహరించిన బి.మనోహర్ రెడ్డి తాండూరు నియోజకవర్గ ఎమ్మెల్యేగా ఎన్నిక కావడంతో ఆయన స్థానంలో కొత్తకూర్ సత్యయ్య బాధ్యతలు స్వీకరించారు.

ఆలయ భూమి స్వాధీనం

చేవెళ్ల రూరల్, డిసెంబర్ 15 : అక్రమంగా రిజిస్ట్రేషన్ చేయించుకున్న ఆలయ భూమిని అధికారులు స్వాధీనం చేసుకున్నారు. మండలంలోని కుమ్మర గ్రామంలో మహాదేవ స్వామి ఆలయ భూములు సర్వే నంబర్ 195లో 5 ఎకరాల 5 గుంటలు, 196లో 3 ఎకరాల 12 గుంటలు మొత్తం 8 ఎకరాల 17 గుంటల భూమిని కొందరు వ్యక్తులు అక్రమంగా రిజిస్ట్రేషన్ చేసుకున్నారు. శుక్రవారం చేవెళ్ల తహసీల్దార్ కృష్ణ, ఆర్ఐ, ది వాదాయ శాఖ కావో నరేందర్, గ్రామ సర్పంచ్ భానూజెజ్జ, ఉప సర్పంచ్ శ్రీనివాస్, గ్రామస్తులు గోపాల్, లక్ష్మీనారి, శ్రీశైలం, రాములు, అనిల్ కుమార్, హరి కృష్ణ, మల్లారెడ్డి సమక్షంలో అక్రమ రిజిస్ట్రేషన్ ను రద్దు చేసి స్వాధీనం చేసుకున్నారు.

గంజాయి రవాణాపై ఉక్కుపాదం



వివరాలు వెల్లడిస్తున్న డీసీపీ జగదీశ్వర్ రెడ్డి, స్వాధీనం చేసుకున్న గంజాయి

మొయినాబాద్, డిసెంబర్ 15 : హైదరాబాద్ లో విక్రయించేందుకు పరాయి రాష్ట్రం నుంచి ఓ వాహనంలో గంజాయి వస్తున్నదని పోలీసులకు సమాచారం అందింది. దీంతో వెంటనే పోలీసులు ఆ వాహనాన్ని వెంబడించి పట్టుకున్నారు. ఈ ఘటన మొయినాబాద్ పోలీస్ స్టేషన్ పరిధిలోని సురంగల్ గ్రామ రెవెన్యూ పరిధిలో శుక్రవారం తెల్లవారు జామున జరిగింది. రాజేంద్రగల్ డీసీపీ జగదీశ్వర్ రెడ్డి, అడివనల్ డీసీపీ రమీత్ రెడ్డి, చేవెళ్ల పీసీఐ ప్రశాంతి రెడ్డితో కలిసి శుక్రవారం మొయినాబాద్ పోలీస్ స్టేషన్ లో విలేజరుల సమావేశం ఏర్పాటు చేసి వివరాలను వెల్లడించారు. రాజస్థాన్ రాష్ట్రం బికవీర్ జిల్లా ప్రతాప్ బస్టికి చెందిన బాఫర్ ఖాన్ అనే వ్యక్తి మేడ్చల్ లోని సెయింట్ కెనెది స్కూల్ దగ్గర ఫ్లాట్ నంబర్ 34లో నివాసం ఉంటూ డ్రైవర్ గా పని చేస్తున్నాడు. అతను ఒరిస్సా రాష్ట్రంలోని రాయపూడి జిల్లా పడం పూర్ లో ఉండే మనోజ్ అనే వ్యక్తి నుంచి ఈ నెల 13న రూ.5.50 లక్షల విలువ చేసే 100 కేజీల గంజాయిని కొనుగోలు చేసి తన కారులో తీసు

కుని రాజస్థాన్ నుంచి హైదరాబాద్ కు బయలుదేరాడు. హైదరాబాద్ లోని దూల్వేటలో నివాసం ఉండే సునీల్ సింగ్ కిలో రూ.1000 వోల్టేజీ ఎక్కువ ధరకు అమ్మడానికి ఒప్పందం చేసుకున్నాడు. హైదరాబాద్ కు చేరుకున్న తర్వాత ముందుగానే చేసుకున్న ఒప్పందం ప్రకారం సునీల్ సింగ్ గంజాయిని అప్పగించడానికి ఫోన్ చేయగా అందుబాటులో లేనవేరే చోట ఉన్నానని సునీల్ సింగ్ చెప్పాడు. మొయినాబాద్ మండల పరిధిలోని సురంగల్ గ్రామ రెవెన్యూలో ఉన్న ఏఎంఆర్ వెంబర్ లో 150 గజాల స్థలంలో కొత్తగా నిర్మిస్తున్న ఒక గది వద్ద తమ తమ్ముడు నితేశ్ సింగ్, బాపమరది వినోబ్ సింగ్ అందుబాటులో ఉంటారని వారికి మనం చేసుకున్న ఒప్పందం ప్రకారం గంజాయిని అప్పగించాలని సునీల్ సింగ్ చెప్పాడు.

కారును అనుసరిస్తూ..

బాఫర్ ఖాన్ హైదరాబాద్ నుంచి మొయినాబాద్ లోని సురంగల్ లో ఉన్న ఏఎంఆర్ వెంబర్ కు రావడానికి ముందే పోలీసులకు సమాచారం

- రూ.5.50లక్షల విలువ చేసే 100 కిలోల గంజాయి స్వాధీనం
- కారు, స్కూటీ సీజ్
- పోలీసుల అదుపులో ఇద్దరు నిందితులు
- వివరాలు వెల్లడించిన రాజేంద్రగల్ డీసీపీ జగదీశ్వర్ రెడ్డి

అందింది. అయితే లాండ్ ఆర్డర్ పోలీసులు, నార్కోటిక్ సెల్ పోలీసులు హైదరాబాద్ నుంచి కారును అనుసరిస్తూ వచ్చారు. శుక్రవారం తెల్లవారు జామున 5 గంటల వరకు సురంగల్ లో ఉన్న ఏఎంఆర్ వెంబర్ వద్దకు చేరుకున్నాడు. అక్కడ కారుతో బాఫర్ ఖాన్, స్కూటీ మీద నితేశ్ సింగ్ లు అనుమానస్పదంగా వ్యవహరిస్తున్నారు. వెంటనే పోలీసులు వారిని అదుపులోనికి తీసుకుని కారును చెక్ చేయగా 50 గంజాయి ప్యాకెట్లు (ఒక్కోటి 2 కిలోలు) కనిపించాయి. దీంతో పోలీసులు వారిని అదుపులోనికి తీసుకుని మొయినాబాద్ పోలీసు స్టేషన్ కు తీసుకొచ్చారు. మొయినాబాద్ తహసీల్దార్ గౌతం సమక్షంలో పంచనామ నిర్వహించారు. వారి నుంచి 100 కిలోల గంజాయితో పాటు పిష్ట డిజైర్డ్ కారు, ఒక స్కూటీ, రెండు మోటార్ ఫోనీలు స్వాధీనం చేసుకొన్నారు. ఈ మేరకు కేసు నమోదు చేసుకుని దర్యాప్తు చేస్తున్నామని డీసీపీ తెలిపారు. అదుపులోనికి తీసుకున్న ఇద్దరిని రిమాండ్ కు తరలించామని చెప్పారు. గంజాయి పట్టుకుని కేసును ఛేదించడంలో కృషి చేసిన సీబి ఏపీ రంగా, సిబ్బందిని డీసీపీ ప్రత్యేకంగా అభినందించారు.